

ఆఖరు గుణపాఠం

శ్రీ కొనకళ్ళ వెంకటరత్నం

కెపైన్ చంద్రం కెపైన్ సూర్యం ఇట్టూ 'ఫమ్స్'. ఆవేళ కెపైన్ చంద్రం మాంచి వుత్సాహంగా వున్నాడు. 'బేరక్సు'లో కోలాహలంగా వున్నది. స్వదేశంలో అడుగు పెట్టిన రాజసమూ, కొన్ని సంవత్సరాల తరవాత ఆ గాలి మళ్ళీ కొత్తగా పీల్చుకుంటున్న నెర్రె ఆనందమూ, సి పాయిల నందర్నీ కుదిపేస్తోంది. ఇళ్ళకి వుత్తరాలు తెగిలికి పారేస్తున్నారు; కవాతుగీతాలు, సైనికపదాలు, గవాయిపాటలు పేలిపోతున్నాయి; తూలిపోతున్నారంతా.

రి.వ బెటాలియన్ మెడ్రాసులో 'రెడ్ హిల్స్'కి వచ్చి నాలుగురోజులయింది.

ఎత్తులు వెయ్యడంలో కెపైన్ చంద్రం అంజె వేసిన చెయ్యి; ఎంత అసాధ్యమైన కార్యక్రమమైనా సరే అతియుక్తిగా రూపొందించి, వొడుగుకులు లేని దారిని, తప్పిపోడానికి చింతాకైనా సందుదొరకని పంథాలో నడుపుతాడు బండీ; చాని కనువైన అనుచరుల్ని ఎన్నుకుంటాడు కూడా.

సూర్యమూ అంతటివాడే; కాని రవంత స్తబ్ధు. ఏపనీ తానుగా సాతహా చెయిజేసుకోలేడు. కాని, అంటించి వొదిలిపెడితేమటుకు తారాజువ్వలా తారాపథ మందుకుంటాడు. నాలిముచ్చ మనస్తత్వం—అనుచరుడుగా వుపక్రమించి, చక్రొన్ని క్రమక్రమేణా చేతుల్లోకి తెచ్చుకుని డైరెక్టరయి చక్కా వూరుకుంటాడు—“అమ్మయ్యో అంత పనే?” అని నెనక్కి లాగుతోనే దిగుతాడు; దిగుతోనే నలుగుర్నీ దింపుతాడు; చివరకి, “ఇంకొంచెం లోతుగా వెడితేమటు కేమిటి?” అన్న సాహసాలకి మొగ్గుతాడు.

ఇటీవల కాలేజీ విద్యార్థి నులు హవేళీ తోటలో 'పిక్ నిక్' చేసుకొంటోవుండగా చెదరగొట్టినప్పుడూ, మొన్నవెన్నెట్లో 'మెరీనా బీచి' వొడ్డున 'బేడింగ్ బ్యూటీ'లమీద సాగించిన దండయాత్రలోనూ ప్రముఖపాత్ర వహించినవాడు కెపైన్ సూర్యం. కాని ఎత్తుగడా, నిర్వహణా, వుపసంహారమూ కెపైన్ చంద్రంచేతిలో రూపొందినై.

'కలనల్' కి 'బ్రిగడియరు' కి వొకటి తరవాత వొకటి 'కంప్లెయింట్లు' వచ్చినై. ఆఫీసర్లు బెదిరించారు; వార్నింగు లిచ్చారు; కాని కెపైన్ చంద్రం లొంగలేదు.

మధ్యాన్నం పనిగట్టుకుని కూచున్నాడు కెపైన్ చంద్రం; 'బ్రసా'లో 'ఇంఫాల్'లో 'మిసపటోమియా'లో తన కొచ్చిన వుత్తరాలన్నీ చెత్తకింద పోగు చేశాడు గలీజు ఖాళీచేదామని. తండ్రి వ్రాసిన వుత్తరం చదివాడు. తండ్రి శతవృద్ధు. తను మూట గడుతున్న పాపాలకీ, తన అత్యాచారాలకీ ఆ ముసలిహృదయం కంపించిపోతోందని అతని కవగాహనయింది. తల పంకించాడు. ఇంకొకటి—భార్య తులసి వ్రాసిన వుత్తరం. తను చేస్తున్న దారుణాలూ, దురంతాలూ కర్ణాకర్ణి గానూ, మిలిటరీనించి 'డిస్చార్జి' అయిన సిపాయిల ముఖతనూ విని వుంటుంది బహుశా. అంచాతనే వుత్తరంలో ఆ చల్లని మందలింపు, తన భవిష్యత్తునుగూర్చిన చెప్పలేని ఆవేదన...తరవాత అక్కాయి అనసూయ వ్రాసిన వుత్తరం...ఆమె కింకా తనమీద అధికార మున్నదనే అనుకొంటోంది. ఇంతమంది అలజడికి కారణమైన తన గాథలు వుదాత్తమైన అంతస్తులో చూచుకుని మురిశాడు లోలోపల.

వీళ్లందరూ తన ప్రవర్తనకి ఇంకా అలవాటు పడలేదు పాపం. కొంటెగా లోపల నవ్వుకుని వూరు కున్నాడు. నిజమే మరి—ఎట్లా అర్థమవుతుంది ఎవరి కైనా? మిలిటరీలో చేరని క్రితం తానెంత అదుపులో వుండేవాడో, పరస్మీలంటే ఎంత లజ్జించేవాడో, ఈ ప్రపంచంలోవున్న మకిలికి ఎంత దూరంగా, అతీ తంగా నడిచేవాడో స్మృతికి తెచ్చుకొన్నా డొక్క సారి. ఆరోజులలో తన ప్రవర్తన దిద్దితీర్చిన హస్త మేదో అతనికి లీలగా గోచరించింది కూడా.

ఇక విసుగు తలకెక్కింది. కట్టకట్టంతా చెత్త కుండీలోకి విసిరిపారేసి పంకా వొదిలి హాయిగా పడు కున్నాడు. ఆనాడు తను పన్నిన వ్యూహానికి చివరి ఘట్టం ఎట్లా నడవాలో ఆలోచన ముగింపుకొచ్చే సరికి గాఢంగా నిద్రపట్టింది.

కెప్టెన్ చంద్రానికి మొరాయించే అందా లంటే మక్కువ ఎక్కువ. పారిపోయే అందాలు, దొరికినా కవుగిట్లో ఇమడని అందాలు, ఇమిడి గిజగిజ తన్నుకొనే అందాలు, విలవిలలాడి నలుగుడుపడే అందాలు, నలుగుడుపడి తిప్పలుపెట్టే అందాలు, ఎంత లాలించినా, ఎంత బుజ్జగించినా శక్యంకాని అందాలు, ఎంత బెదిరించినా ఎంత వొత్తిడిచేసినా ఎదురుతిరిగే అందాలు, ఢిక్కరించే అందాలు, తన బలం కల్పించే అగ్ని శిఖలమీదగాని అలివికిరాని అందాలు, అనుభవానికి తెచ్చుకోవడంలో పదును దేరింది అతని కామదాహం.

అతనికి బాగా గుర్తు. ఏడాదిక్రితం దక్షిణాఫ్రి కాలో సైనికస్థావరానికి అల్లంత దూరానవున్న టేకు మాను అడివిలోకి 'జీప్' కారు వేసుకుని వొంటరిగా షికారు వెళ్లాడొకనాడు. ఆ యెత్తైన పచ్చని కొండలూ, కొండల నంటిపెట్టుకున్న చిక్కని నీడలూ, ఆ నీడలలో అభిసారికలల్ల కిలకిల సాగిపోయే కొండయెళ్లూ, అతని రక్తంలో విపరీతమైన దాహం పుట్టించినయ్. కొండలోయలోనించీ చిన్న సర స్సాకటి తెరుచుకుంది. ఆమూల నీటిపక్షుల కోలా హలంమధ్యనించీ బుడబుడమని శబ్దం వినవచ్చింది. కౌరాపి దిగాడు. దిగి నలువేపులా పరకొయించి చూచాడు. వొడ్డున వొక నల్లరాతిబండమీద నిల్చుని

నీళ్లు ముంచుతోంది మిసమిసలు చిమ్మే వొక అందాల రాశి. గులాబీలు చిందిన నీలపురాతి పలకలల్లే నును పులుదేరిన ఆమె బుగ్గలూ,—బుగ్గలనంటిన బండి గురి వెందపువు కేసరాలూ—వయస్సు సాగలుచిమ్మే వొత్తైన జడా,—జడలో ఎర్రని అడివి 'ఛెర్రీ బ్లోసం' గుత్తులూ...అతని రక్తంలో వేయికొరడా లొక్క సారి ఛెళ్లుమన్నాయి. చూడగానే ఎట్లా పసి కట్టిందో, కడవ నీళ్లలో వొదిలి, జారే కొండరాళ్ల మీదనించీ తుర్రుమంది. ఆమె 'బీటన్' అనే వొక కొండజాతికన్య. పారిపోతున్న ఆ మొరటు సౌందర్యం బలినిన టర్కీకోడి వొంపులూ సాంపులూ వొలకబోస్తోంది...రివ్వున కూడాబడ్డాడు. పంతంగా వెంటాడి, వేటాడి కొసకి ఎట్లాగయితేనేం చిక్కని చీకట్లు ముసురుకున్న వేళకి చేజిక్కించుకోగలిగా డామెని. తెచ్చుకుని తన డేరలో ఆకాశరాత్రి వేళ, కొండవాగుల హోరులో, గింసురుమనే మస్యపు గాలివిసుళ్ళలో ఆ యవ్వనపునిగ్గుని ఆహారంగా మార్చుకున్నాడు.

ఆ సంఘటన మొదలు అతనిలో వొక విపరీత మైన రాక్షసప్రకృతి ఆవతరించింది.

తరవాత మళ్ళీ 'ఇరాన్' దేశంలో దొరికిం దత నికి ఆట్లాంటి వేట. 'బ్రసా'లో అతని 'రెజిమెంటు' మకాం వేసింది కొన్నాళ్లు. ఒకనాటి షికారులో కాటుకనీడ లలుముకొన్న వొక చక్కని ఖర్జూరపు తోటల నుబురులోనించీ తొంగిదూచాడు. పక్కని, 'ట్రైగిస్' నదిరేవులో వొంటరిగా ఈలపాట పాడుతో సాయంకాలపు నీరెండలో నీళ్లు ముంచు తోందొక చక్కని 'ఇరానీ' కన్యక. అతని రక్తంలో పెద్దపులి అడుగు పెట్టింది. సివంగిలా కలియబడిం దామె. ఆ పెనుగులాటలో పడ్డ గాయాలమచ్చ లింకా అతని మొహాన్ని అక్కడక్కడా గుర్తుగా నిలిచిపోయాయి కూడా.

నాటినించీ అల్లరిసహించని 'హాలీవుడ్' అందా లంటే, అవినీతికి జడిసి ప్రాణాలకైనా తెగించి ఎది రించే ఆటవిక శృంగారమంటే, భర్తల కవుగిళ్ళలో నాగరికంగా, ఘోషగా, అస్తారు బతం గా అన్యాయకౌంతం కాకుండా శరీరాలు దాచుకునే

సుందరాంగులంటే అతనికి ప్రత్యేక ఆకర్షణ. బొంబాయి సఫేదు గల్లీలోనించీ కొనితెచ్చుకొన్న సౌందర్యాలు, ప్యారిస్ హూటల్లో ఎట్లానొక్కతే అట్లా చొట్టలుపడే తెల్ల మైనపుముద్దులు, కాశ్మీరంలో 'షాక్' సరస్సుమీద 'టూరిస్టు కాలనీల్'లో నించి రాత్రిళ్లు రహస్యంగా కావాలని వొచ్చి కవు గిల్లో వాలే గువ్వపిట్టలూ, అతనికి పరమ అసహ్యంగా మారిపోయి కనిపించసాగాయి. అతని రక్తం దేశదేశాలలో రకరకాల దురాక్రమణలలో, బలాత్కారాలలో విపరీతమైన అలవాట్లని సృష్టించుకుని విజృంభిస్తోంది.

టక్కుటక్కుమన్న బూటుచప్పుతుతో మెళుకువ వచ్చింది కెప్టెన్ చంద్రానికి. 'హాల్లో' అంటూ హాజరయ్యాడు కెప్టెన్ సూర్యం. 'టాయిలెట్' చరచర ముగించాడు కెప్టెన్ చంద్రం. అప్పుడే తయారైన 'బుల్స్ ఐ', అడివిబాతు నూప్, గరం గరం 'ఆస్టియర్ స్టూస్', 'బ్రాత్', 'డ్రైజిన్' వొక్కటొక్కటే మేజామీద వుంచాడు 'బోయ్'. 'కేరట్ సైసు'లతో మొదలుపెట్టి, 'శకపారా' బిస్కట్లతో రుదులందుకుని 'బ్లాక్ కాఫీ', 'స్కాచ్ విస్కీ'తో ముగించి ప్లేట్లన్నీ 'వుఫ్ఫు'న వూదేశా రిద్దరూ.

సాయంత్రమయింది; చురుక్కుమనే వేసవి ఎండ గోరువెచ్చని నీరెండగా మారింది... 'నేవీ బ్లూకోట్లూ', 'హావానా నూట్లూ', 'సెయిల్స్ క్యాప్స్'లూ బనాయించి, 'వుడ్ బైస్' సిగరెట్లు వెలిగించి, సినిమా హాలుకు బయలుదేరారు, కెప్టెన్ చంద్రం, కెప్టెన్ సూర్యం.

సూర్యబింబం రాత్రి కోరలలో చిక్కుకుని నెత్తుటి ధారలు కడుతోంది. సముద్రం హోరుమని యేడుస్తోంది.

వనకాల కుర్చీవరసలో కూచున్నారిద్దరూ. 'ఇంటర్వ'ల్ వచ్చింది. సోడావాళ్ల కేకలు గింసురు మన్నాయి. అప్పుడే 'నెలక్షా' అయిపోయింది కూడా. ఎదట మొదటి 'రిజర్వు' కుర్చీల వరసలో పంకాలక్రిందుగా కూచున్న ఆ యిద్దరు సుందరాంగులలోనూ ఇవతల పిట్ట చంద్రానిది, అవతలపిట్ట

సూర్యానిది. మసక వెలుగులో ఏ అండం ఎక్కువదో నిర్ణయించడం కష్టంగా నేవుంది. పక్కవాటున ఆ చంపల మనుపు మాత్రమే కళ్ళబతుతోంది. కానీ, ఇవతల పిట్ట తనదని నిర్ణయమైపోగానే అవతల పిట్ట మీద మోజు గావుంది చంద్రానికి. తీరా చెప్పేసి అన్యోన్యమూ మార్చుకుంటే మళ్ళీ ఇవతలపిట్టమీదకే వ్యామోహం తిరుగుతుందేమో—దిక్కుమాలిన గోల—డోలాయమానం గా వున్నది అతని మనస్సు.

మెయిన్ స్విచ్చిచ్చి దగ్గర నియామకమయిన భీమన్న 'ఎలర్ట్' గా నేవున్నాడు; గప్పన లైట్లన్నీ ఆరిపోయాయి. అవతలవేపు పిట్టమీద, అంటే సూర్యానికని నిర్ణయమైన పిట్టమీద, డేగలా వాలాడు కెప్టెన్ చంద్రం.

అన్ని వేపులనించీ సిపాయిలు సిపాయిలని కోలాహలం బయలుదేరింది. కేటు ఎక్కడున్నదో, గోడ ఎక్కడున్నదో ఎవ్వరికీ గుర్తులేదు. గొల్లున గోలా... ఈలలు... కేకలు... సీతకారాలు... హాలంతా అల్లకల్లోలమయింది... వొకటే రణగొణగొణని, వొకటే తొడతొక్కిడి... జనమంతా ఖెల్లాచెదరై పరుగులు తీస్తున్నారు; కేటుకీపర్లు, ఆపరేటర్లు ఎక్కడివక్కడ వొదిలి వుడాయించారు... కుర్చీలు విరుగుతున్నాయి; ... బెంచీలు పడిపోతున్నాయి; బబ్బులు బద్దలవుతున్నాయి. కెప్టెన్ చంద్రం తన పంజాకి దొరికిన ఎరని జరజర కొండ గుహలాంటి ఆపరేటర్ రూమ్ లోకి ఈడ్చుకొనిపోయాడు. గాలానికి గుచ్చుకొన్న గండుచేపలా గిజగిజ తన్నుకున్న దామె. గిల్లింది; ... రక్కింది; ... పెడబొబ్బలు పెట్టింది; అంతా ఆ సముద్రపుహోరులో కలిసిపోయింది. చంద్రం పటకారులో బిగించినట్టు ఆమెని తన బాహువులలో ఇరికించి నిశ్చలంగా ఆమె చేస్తున్న హంగామా అంతా సహించాడంటే. అతనికి తెలుసును; ఇట్లాంటి అందాతన్ని జీర్ణంకాలేదు తన కవుగిల్లో! ఆమె నిశ్శబ్దంగా వున్నది... అలిసిపోయి నిర్ణీవంగా తన వక్షస్సుకి హత్తుకుపోయిన ఆ మాంసపుఖండాన్ని ఇక ఆక్రమించుకున్నాడు చంద్రం. అతని రక్తం అణువణువునా వేయినాలుకలు సృష్టించుకుని ఆనందాన్ని తోగుకుంటోంది. తన చేతులకింద పడివున్న తిర

స్కారం ఇష్టంగా మారుతున్న నూచనలు వూహించు కుని కొసకి తృప్తిపడ్డాడు చంద్రం.

బైట 'జీప్' సిద్ధంగావుంది. ఆమె నందులోకి జేర్చి, ఆ గోలలోనించీ, అలజడిలోనించీ తన 'క్వార్టర్స్'కి తిన్నగా పోనిచ్చాడు కారు. మాటిమాటికీ నెత్తురు రెచ్చగొడుతోంది—వొడలంతా నరనరానా నిప్పు నెగలు!...

తెల్లవారవచ్చింది. ఆమె నాగదిలో నే వుంచేసి బైట గొళ్ళెం పెట్టి పక్కన తన పడకగదిలోకి వెళ్లిపోయాడు చంద్రం. గాఢంగా నిద్రపట్టింది.

లేచేసరికి చాలా ఆలస్యమయింది. స్నానం చేసి, కూనిరాగాలుతీస్తూ, బొంబాయినించీ 'కలనల్' కర్ణా తీసుకొచ్చిన 'మధుబిందు' బొప్పాసికాయని 'నైసిస్'గా కోస్తూ ఖుషీగా 'రాకింగ్ చెయిర్'లో వూగిసలాడుతున్నాడు కెప్పెన్ చంద్రం.

ఇక సూర్యం వొచ్చిపడతాడు. ఒచ్చి వున్నాడై పోతాడు. వాడికని నిర్మయించిన వేట తను చేజిక్కించుకున్నాడాయెను. వాడికి దుగ్ధగా వుండదూ పాపం. వాడి కెళ్లాగో సర్దిచెప్పాలి. వాడితో ఎప్పటికప్పుడు రాజీపడుతుండాలి; లేకపోతే ముందు ముందు కార్యకలాపాలలో తను వొంటరివాడై పోతాడు. పాపాన్ని వొకశ్చతో పంచుకుంటేనే గాని తీరదు వోపట్టాన్ని. ఒక వుల్లాసమూ తృప్తీ అతని కళ్ళల్లో తొణికిసలాడినై. ఆ అంగన వాడిదని నిర్మయం గాక పోతే తన కామెమీద మోజేలేదు. అది వాడికి తెలీదు. ఇట్లాంటి ఘట్టం వొచ్చిందంటే వాడితో నెగ్గడం కష్టమే... ఆలోంచాడు... ఆఖరికి పక్షిని పంజరంలో నించీ వొదిలేముందు వొకసారి వాడిచేతులో వుంచితే సరిపోతుంది!... నవ్వుకున్నాడు. వాడు రాకక్రితమే కడసారి వొక్కసారి ఆ అందాన్ని కబళించి పారేసి ఇహ విడుదలచెయ్యాలి—లేకపోతే గగ్గోలు బయలుదేరుతుంది బేరక్సులో—

విసవిస నడిచివెళ్లాడు పక్కగదిలోకి. గొళ్లెం తీసి లోపల అడుగుపెట్టగానే కళ్లు జిగురున్నాయి. గుమ్మంవగ్గర నేలమీద వొక మాంసముద్ద పడివుంది. వక్షస్సు కెగువని పిడివరకూ దిందుకొనిపోయిన వొక కైజారు! చుట్టూ అంతా నెత్తురుమడుగు!!

అతనికి భయం వుట్టింది. ఆత్మహత్య చేసుకుంది గావును దుర్మార్గురాలు! ఆ కైజారు తనదే... రాత్రి తన మొలలోనించీ తెలియకుండా ఎప్పుడు తీసి దాచుకొన్నదో రాకాసి! చాలా కోపమొచ్చింది. ఏమిచెయ్యాలిప్పుడు?

ఇట్లాంటి సాహసాలకి దిగిన సౌందర్యం తరసిల్లలే దింతవరకూ తనకి. ఈ వంకని సూర్యం తన మీద తప్పకుండా కనితీర్చుకుంటాడీసారి.

పరకాయించి చూచాడు... ప్రాణాన్ని మించిన విలువ శీలాని కిచ్చిన స్త్రీయూర్తి! చంద్రబింబంలా వున్న దామె ముఖం. చిరుచెమటలో తడిసిన ఆమె భరోజాలు కంపించే వేళ్లతో తొలిగించి చూశాడు కెప్పెన్ చంద్రం.

ఆమె తులసి!

అతని భార్య తులసి!!

ఒక దుర్మార్గుడి చేతిలో తనకి మానభంగమయిందనుకొని అవమానం పొంది ఆత్మహత్య చేసుకున్న తులసి! తన పాపాన్ని తనకి వేలుపెట్టి చూపి పోదామని వొచ్చిన తులసి!!

తన బెబాలియన్ 'రెడ్ హిల్స్'కి వొచ్చిందని తెలియబరిచాడు మొన్న నే. తనకి హితబోధచేదామని పనిగట్టుకుని వొచ్చిఉంటుంది బహుశా, అని తట్టిందతనికి.

ఆ పవిత్రపు ముద్దమీద అట్లాగే కుప్పగూలి పోయాడు చంద్రం. ఆమెరక్తంలో అతని కన్నీళ్లు కలిసి ప్రవహించినై.